



IT-TAĦRIG MUŻIKALI TAŻ-ŻGHAŻAGH FIL-KAZINI TAL-BANDA

Linji Gwida

2018

KONTENUT

1. Introduzzjoni	3
2. Għan	3
3. Il-Proġett fil-Qosor	3
4. Regolamenti tal-Iskema	3
5. Kriterji li fuqhom jiġu magħzula l-Proposti	4
6. Iffinanzjar tal-Inizjattivi	5
7. Obbligi tal-Parteċipanti Msiehba	5
8. <i>Timeline</i> tal-Proġett	6
9. Kuntatti	6

1. INTRODUZZJONI

Aġenzija Żgħażaġh bil-kollaborazzjoni tal-Għaqda Każini tal-Banda, qed tnedi l-proġett 'It-Taħriġ Mużikali taż-Żgħażaġh fil-Każini tal-Banda' bħala parti mill-programm ta' Sapport lill-Għaqdiet taż-Żgħażaġh. Dan il-proġett qiegħed jiġi amministrat mill-istess Aġenzija, fi hdan is-Segretarjat Parlamentari għaż-Żgħażaġh, Sport u Għaqdiet Volontarji.

2. GHAN

F'bosta bliet u rhula, kemm f'Malta kif ukoll f'Għawdex, teżisti l-faċilità ta' tagħlim tal-mużika fil-lokalità permezz tal-Każini tal-Banda.

L-għan ewlieni wara dan il-proġett huwa t-tnedija ta' skema finanzjarja li tagħti spazju lill-Każini tal-Banda rispettivi, joħorġu b'inizjattivi innovattivi li bihom:

1. ihegġu żgħażaġh sa 30 sena (magħluqa fl-aħhar ta' l-2018) jibdedw jitgħallmu, jew ikomplu jitgħallmu l-mużika, b'metodi effettivi, innovattivi u moderni.
2. tingħaraf l-importanza ta' tagħlim mużikali shiħ b'attenzjoni għall-prattika ta' strument, teorija, u taħriġ tal-widna
3. itejbu s-servizzi u l-metodi ta' tagħlim għal daww iz-żgħażaġh li diġà qegħdin jattendu l-każini;

Jingħataw prijorita lill-proposti li huma sottomessi minn benefiċjarji li qatt ma' sottomettew proposti oħrajn taħt l-iskema u li jkunu ta' kwalità tajba; għal daww il-proposti li jiprovdu t-tagħlim għal surmastrijiet żgħażaġh, u għall-involvement ta' għalliema b'esperjenzi internazzjonali u professjonali fil-mużika.

3. IL-PROĠETT FIL-QOSOR: MIT-TNEDIJA SAT-TMIEM

Il-Każini tal-Banda interessati li jipparteċipaw iridu jagħmlu proposta billi jimlew formola li tinstab il-portal www.vofunding.org.mt u jissottomettuha skont id-data stipulata. Il-Każini tal-Banda huma mitluba li jimlew l-imsemmija formola b'kull dettal mitlub. Waqt dan il-proċess, il-Każini tal-Banda jistgħu jagħmlu użu minn *youth worker* billi jċemplu lill-Aġenzija Żgħażaġh fuq 22586700 sabiex jitolbu għal din l-għajnuna. Każini tal-Banda jistgħu ukoll jitolbu għajnuna teknika sabiex issir is-

sottomissjoni tal-proġetti online billi jċemplu lill-Malta Council for the Voluntary Sector fuq 22481114.

Il-Każini tal-Banda jistgħu wkoll jattendu għal laqgħa/t ta' informazzjoni organizzati minn Aġenzija Żgħażaġh, b'kollaborazzjoni tal-Għaqda Każini tal-Banda, l-Malta Council for the Voluntary Sector.

Wara li Aġenzija Żgħażaġh tirċievi l-proposti mibgħuta mill-Każini tal-Banda, Aġenzija Żgħażaġh, bil-partecipazzjoni tal-Għaqda Każini tal-Banda, twaqqaf kumitat ta' għażla sabiex jintgħażlu l-proġetti skont il-kriterji stipulati u tħabbar il-proġetti magħżula li ser jiġu mogħtija l-fondi.

4. REGOLAMENTI TAL-ISKEMA

Eligibilità:

Il-Każini tal-Banda kollha ta' Malta u Għawdex:

- li huma registrati bħala Organizazzjoni Volontarja mal-Kummissarju tal-Volontarjat
- li huma wkoll konformi (compliant) mal-Liġi tal-Organizzazzjoni Volontarji sad-data tal-gheluq tal-applikazzjonijiet u
- membri attivi tal-Għaqda Każini tal-Banda.
- **Fil-każ ta' Skema A, proġetti proposti minn każin tal-banda wiehed. Fil-każ ta' Skema B, proġetti kongunti bejn żewġ soċjetajiet muzikali jew aktar.**

Il-Proposta:

- Għandha tkun sottomessa elettronikament mill-portal www.vofunding.org sal-**Gimgha 1 ta' Diċembru 2017** sa 12.00pm. Applikazzjonijiet li jaslu tard ma jiġux ikkunsidrati.
- Importanti li l-inizjattiva proposta ma tħallix qlieġh u li żgħażaġh li qiegħdin jirċievu servizz ta' taġlim permezz ta' l-iskema ma jintalbox hlas.

Żmien ta' implimentazzjoni:

- L-inizjattivi magħżula jintemmu sat-18 ta' Novembru 2018.

5. KRITERJI U KUNDIZZJONIJIET LI FUQHOM SE JIĠU MAGHŻULA L-PROPOSTI

Kriterji

- Inizjattiva miktuba b'mod ċar u loġiku. Pjan ċar u realistiku ta' kif se titwettaq l-inizjattiva. (20 marka)
- Inizjattiva li tirrifletti l-għanijiet tal-proġett. (15-il marka)
- Relevanza għall-prijoritajiet tal-iskema. (10 marki)
- Evidenza ta' kif qed tiżviluppa t-tagħlim tal-mużika u s-saħħa is-sostenibilità u l-kontinwazzjoni tal-inizjattiva wara li jintemm dan il-perjodu taht din l-iskema l-istrutturi ta' tagħlim . (15-il marka)
- L-innovazzjoni tal-inizjattiva. (10 marka)
- Baġit realistiku li juri li n-nefqa tirrifletti taħriġ mużikali li jsaħħa is-servizz ta' tagħlim li diġa jeżisti fil-kazini. (15-il marka)
- Miżuri ta' Vizibilita (10 marki)
- Kollaborazzjoni mal-għaqda kazini tal-banda (5 marki)

Kundizzjonijiet

- Proposti li jkunu jittrattaw **biss** infieq kapitali (inkluż izda mhux biss strumenti mużikali) ma jiġux ikkunsidrati. Il-proposta trid tinkludi wkoll baġit dettaljat u realistiku tal-infieq li għandu x'jaqsam mat-tagħlim mużikali.
- Kazini tal-banda li diġa bbenefikaw f'sejhiet preċedenti huma mitluba jgħidu b'mod dettaljat x'għamlu u x'riżultati kisbu fit-taħlim li huma joffru permezz ta' proġetti passati. Il-proposta sottomessa trid turi kif permezz tal-fondi l-godda s-soċjeta mużikali ser issostni u tkompli ssaħħa l-eżitu u l-kisbiet ta' hidma fit-tagħlim mużikali fil-passat, hekk kif indikat fl-applikazzjoni għas-sena 2018. Jekk huwa relatat, il-Kazini tal-Banda huma mitluba jindikaw x'inhuma l-miri finali ta' din il-proposta.

- Matul is-sena 2018 uffiċjali minn Aġenzija Żgħażaġh u l-Għaqda Każini tal-Banda ser jagħmlu zjarat ta' moniteragg' fejn fihom issir evalwazzjoni tal-inizjattivi magħżula.
- Il-Kumitat ta' l-Għażla mahtur mill-Aġenzija Żgħażaġh bil-partecipazzjoni tal-Għaqda Każini tal-Banda għandu d-dritt li jgħażel li jiffinanza biss elementi tal-buġit relatati mal-inizjattivi ta' taġlim muzikali taż-żgħażaġh fil-proposta.

6. IFFINANZJAR TAL-INIZJATTIVA

Jistgħu isiru applikazzjoni taht żewġ kategoriji:

Kategorija A: Inizjattiva sottomessa minn każin wiehed

- Inizjattiva tiswa sa massimu ta' €3,000.00 l-Aġenzija Żgħażaġh tiffinanzja 80% tal-ispiza (sa massimu ta' €2,400.00). L-20% li jibqa' jridu jiġu ffinanzjati mill-Każini tal-Banda rispettivi. Is-sussidju jingħata biss meta jiġu pprezentati l-irċevuti tal-ispejjeż indikati fil-proposta.

Kategorija B: Inizjattiva sottomessa minn grupp ta' każini

- Inizjattiva li tiswa sa massimu ta' €20,000.00, fejn għal kull partner jista' jintalab €2,000.00. L-Aġenzija Żgħażaġh tiffinanzja 80% tal-ispiza. L-20% li jibqa' jridu jiġu ffinanzjati mill-Każini tal-Banda rispettivi. L-Aġenzija Żgħażaġh tghaddi l-finanzjament għand il-'lead partner'. Is-sussidju jingħata biss meta jiġu pprezentati l-irċevuti tal-ispejjeż indikati fil-proposta.

L-Aġenzija Żgħażaġh ma teskludix il-Każini li jipprezentaw proposti li jiswew aktar mill-massimu indikat, madankollu, is-sussidju massimu li l-Aġenzija Żgħażaġh tagħti qatt ma jaqbez il-massimu indikat.

Ġaladarba l-proposta tiġi aċċettata, il-Każini jiġu mogħtija 50% tal-ammont approvat mill-bord tal-għażla, it-tieni nofs jingħata lill-Każini ġaladarba l-Każin jipprezenta r-rapport finali flimkien mal-irċevuti fiskali u d-dokumenti neċessarji li jirriflettu l-ispejjeż approvati mill-proposta.

7. OBBLIGI TAL-PARTEĊIPANTI MSIEHBA

Aġenzija Żgħażaġh:



www.agenzjazghazagh.gov.mt



- Tamministra l-proġett flimkien mal-Għaqda Każini tal-Banda.
- Tippromwovi u tagħti assistenza neċessarja lill-Każini tal-Banda.
- Tahtar Kumitat ta' Għażla biex jevalwa l-proposti għall-inizjattivi mill-Każini tal-Banda u jikklassifikahom f'ordni ta'preferenza.
- Matul is-sena 2018 uffiċjali minn Aġenzija Żgħażaġh u l-Għaqda Każini tal-Banda ser jagħmlu zjarat ta' moniteraġġ fejn fihom issir evalwazzjoni tal-inizjattivi magħżula.
- Tippromwovi s-suċċess li jinkiseb minn dawn il-proġetti.

Għaqda Każini tal-Banda:

- Tippromwovi u tagħti assistenza neċessarja lill-Każini tal-Banda.
- Tipparteċipa fil-hatra tal-Kumitat ta' Għażla.
- Matul is-sena 2018 uffiċjali minn Aġenzija Żgħażaġh u l-Għaqda Każini tal-Banda ser jagħmlu zjarat ta' moniteraġġ fejn fihom issir evalwazzjoni tal-inizjattivi magħżula.
- Tippromwovi s-suċċess li jinkiseb minn dawn il-proġetti.

Każini tal-Banda bi proposti magħżula

- Iwettqu l-inizjattiva skont id-dati stipulati.
- Jipprovdu kull informazzjoni relatata mal-inizjattiva lill-Aġenzija Żgħażaġh meta mitluba.
- Li jinfurmaw l-uffiċċjal inkarigat meta l-attivitajiet ikunu qed isiru, jew tlestew, jiddipendi min-natura tal-proġett sabiex issir zjara fuq il-post.

- Iridu jieħdu sehem f'attività organizzata minn Aġenzija Żgħażaġh bil-ghan li jipprezentaw il-proġetti tagħhom lill-ghaqdjet l-oħra u l-pubbliku. Dettalji dwar din l-attività jithabbru aktar tard.
- Ihejju rapport finali u rendikont finanzjarju flimkien mal-irċevuti fiskali oriġinali tal-inizjattiva kollha sabiex l-Aġenzija Żgħażaġh tirrifondi l-ispejjeż konnessi.
- Kull tip ta' materjal li johroġ b'konnessjoni ma' dan il-proġett mill-Każini tal-Banda, irid jinkludi wkoll il-*logo* ta' Aġenzija Żgħażaġh u dak tal-Għaqda Każini tal-Banda.
- Jallokaw paġna lill-inizjattiva fir-rivista tal-każin li toħroġ jew annwalment jew minn żmien għall-ieħor, jekk il-każin għandu rivista.

8. TIMELINE TAL-PROĠETT

Tiftaħ l-applikazzjoni u ssir promozzjoni tal-proġett	Ottubru 2017 - Diċembru 2017
Tingħata assistenza lill-Każini tal-Banda fuq il-proġett	Ottubru 2017- Novembru 2017, b'appuntament
Jintlaqgħu l-proposti	Sa nofsinnhar tal-Ġimgħa, 1 ta' Diċembru 2017 mill-portal www.vofunding.org.mt
Evalwazzjonijiet tal-proposti sottomessi	Diċembru 2017
Jithabbru l-inizjattivi magħzula	Jannar 2018
Jigi ffirmat il-kuntratt finanzjarju	Frar 2018
Tkun implimentata l-proposta magħzula	Frar – 18 ta' Novembru 2018
Jintlaqgħu r-rapporti finali tal-proġetti li jinkludu r-rapport finanzjarju.	Novembru 2018
Attività finali	Diċembru 2018/Jannar 2019

9. KUNTATTI:

Indirizz:

Aġenzija Żgħażaġh
Triq il-Kbira San Ġuzepp
Santa Venera SVR 1013

Websajt:

www.agenzijasghazagh.gov.mt

Tel:

22586700



Koordinatriċi tal-Proġett:

Imejl:

Tel:

Maria C. Borg

maria-carmela.borg@gov.mt

22586743

Għal għajnuna teknika dwar l-użu tal-Portal www.vofunding.org.mt:

Malta Council for the Voluntary Sector

c/o Maria Louisa Busuttil

Imejl:

Tel:

Maria-louisa.busuttil@gov.mt

22481114